



[మొదటి భాగము]

ఆహార, వినోద కార్యక్రమాలు యధాప్రకారం సాగుతున్నాయి.

పర్సర్ (క్రూ మనుషులకు పానీయాలు, పాకెట్ మనీ సప్లయి చేసే ఉద్యోగి) దగ్గర కెళ్ళి ఓ విస్కీ బాటిలూ, ఓ జిన్ను బాటిలు, మూడు గ్లాసులూ తీసుకొన్నాను.

పదదుగులు ముందుకి వేశాను. అంతే! వీపుమీద బలంగా టన్ను దెబ్బ పడింది! వెన్నెముక విరిగినట్లయింది! దభాలున ముందుకు తూలిపడ్డాను!!

గ్లాసులూ, డ్రైంక్ సీసాలూ బధాలున పగిలాయ్!!
 పడేటప్పుడు నాకు తెలియకుండానే మోచేతులు నేల
 కడంపెట్టాను. లేకపోతే కళ్ళలోకి సర్రున దిగబడేవి
 గాజుపెంకులు...

అంత బలమైన తోపు అది!

మోచేతికి గుచ్చుకున్నాయి పగిలిన విస్కీ సీసా
 ముక్కలు!

చర్మంలోంచి సగం బయటికి కనబడుతున్నాయవి...!!

దెబ్బతిన్న పులిలా వెనక్కి చూసాను.

నలుగురు క్రూ మనుషులు!

తెలటి అడివిపందులూ నిలబడివున్నారు.

బొడ్డువేపు పరిగెట్టింది నా చెయ్యి పిస్టల్ కోసం.

అప్పటికే ఆలస్యమైంది!

ఒకడు నావేపు మెరుపులా దూకాడు.

అతని బూటుకాలు నా మోచేతిమీదుగా దూసుకు
 పోయింది.

కవ్వన అరిచాను బాధగా...

నిప్పుకణిక చర్మంలో దూరినట్లయింది...

మోచేతి భాగంలో సగం పైగా కనబడే గాజుపెంకు
 పూర్తిగా దిగబడింది!

తెగిన ఆనకట్టలా భక్కున బయటికి తన్నింది రక్తం!

నా చేతులూ, కాళ్ళూ మిగతా ముగ్గురు పట్టుకొని
 చటుక్కున పైకి లేవనెత్తారు.

డెక్ మీదకి తీసికెళ్ళి సముద్రంలోకి విసిరేస్తారా?...

ఆలస్యమైతే పిస్టల్ నాది కాకుండా పోవచ్చు...

తెగించాను!

చేతిలోని బాధ తెక్కచెయ్యకుండా కాళ్ళు చేతులు దగ్గరకి జాడించాను.

అంతే! ముగ్గురి తలకాయలూ కొండల్లా ఢీకొన్నాయి. దబ్బాలున నేలమీద కదాను.

నా చేతిలో సగం పగిలిన బాటిల్ ప్రత్యక్షమయింది.

మెరుపులా లేచాను. గాలిలో అది గిరగిరా తిరిగింది.

ఇద్దరు పొట్టలు పట్టుకొని 'కెవ్వు'న అరిచారు.

“బంచ్ ఆఫ్ స్కాండల్స్! పేగులు బయటికి లాగుతా!”

అరుస్తూ గిరగిరా త్రిప్పసాగాను సగం పగిలిన నీసా. మరొకడి బుగ్గ చీరుకుపోయింది.

“సాపిట్ మేజర్! ప్లీ...జ్!”

ఎవరిదో కంఠం వినబడింది.

ఆగిపోయాను ఆయాసంతో.

కుక్ అతను! షివ్ లో వంటలు వండే వ్యక్తి!

అందరూ ఒగురుస్తూ నిలబడిపోయారు.

“ఇడియట్స్ గెట్ బాక్!” అన్నాడు కోపంగా అందర్నీ పిచ్చిగా వెనక్కి తోస్తూ.

“షివ్ లో తిండి తిని దున్నపోతుల్లా బలిసిపోయారు మీరు. బుర్ర పనిచేయడంలేదు మీకు. మనం భయంకర్ని చంపినంత మాత్రాన శాన్యోరాని వశపర్చుకోడం అసాధ్యం. పైగా భయంకర్ చస్తే మన కాపైన్ చస్తాడు. కాపైన్ని చంపిన తర్వాత శాన్యోరాని మనం చంపినా మనకు జరిగేది ఏమీలేదు. ఇటువంటి పిచ్చివేషాలు వేసి కాపైన్ ప్రాణాలకు అపాయం తేకండి.

ప్రస్తుతం భయంకర్ వల్ల మనకేం నష్టంలేదు. అతను దిగిపోయిన తర్వాత మన ప్రయాణం సాఫీగా జరుగు

తుంది. అంతవరకూ మనం సర్దుకుపోక తప్పదు. అండర్
స్టాండ్. నా గోటు మెడికల్ రూమ్!” అరిచాడు కుక్
చేతులు ఊపుతూ.

నలుగురు క్రూ మనుషులు, గాయాలు తడుముకుంటూ
మానంగా వెళ్ళిపోయారు.

“మిస్టర్ భయంకర్! మా మనుషుల తరపున నేను
క్షమాపణలు చెప్పకుంటున్నాను. ఆపరేషన్ చేసి మీ
చేతిలోని గాజుపెంకులు తీసేయాలి. ప్లీజ్ ఫాలో మీ”
అన్నాడు కుక్ నా భుజం పట్టుకుంటూ.

ఎడంచేతిలోని పగిలిన సీసా విసిరేసి అతనివెంట నడి
చాను గంభీరంగా.

*

*

*

నిన్నటి సంఘటనలతో క్రూ మనుషులు నా దారి
కొచ్చారు. మానంగా ఎవరి పని వాళ్ళు చూసుకుంటు
న్నారు. ప్రయాణీకులు కొందరు డెక్ మీది స్విమ్మింగ్
ఫూల్ లో, బేటింగ్ దుస్తులతో కేరింథలు కొడుతూ
స్నానాలు చేస్తున్నారు.

కొందరు టబ్ ఛెయిర్స్ లో కూర్చొని కులాసాగా
బీర్ చప్పరిస్తున్నారు.

స్విమ్మింగ్ ఫూల్ ఒడ్డునవున్న ట్రాన్సిస్టర్ల^{టర్ల}ంచి స్వర్ణీయ
జిమ్ రీవ్స్ కంతం శ్రావ్యంగా పలుకుతోంది.

జిమ్ రీవ్స్!

ఎంత హాయిగా పాడేవాడు.

హెలికాప్టర్ల^{టర్ల} ఎన్నో ప్రాంతాలు తిరిగి తన ప్రోగ్రామ్స్
యిచ్చేవాడు.

ఇతర గాయకుల కిది కన్నెర్ర లయింది.

అతని కాపర్ లో బాంబు పెట్టారు.

ఇక లేదు జిమ్ రీవ్స్. ఇంకా అతని కంఠం అభిమానులు
వినొచ్చు.

డెక్ మీద నిలబడి సిగరెట్ పీలుస్తూ ఇంగ్లీష్ పాట
వింటున్నాను.

బికినీ ధరించిన విదేశీ యువతులు డెక్ మీద బోర్లా
పడుకున్నారు మత్తుగా.

స్విమ్మింగ్ పూల్ లో ఓ ఎఱ్ఱటిటెరు చేతులతో పట్టు
కొని ఉత్సాహంగా ఈదుతున్నాడు మూగకుర్రాడు జానీ.
అతను నావైపు నవ్వుతూ చేతులాడిస్తున్నప్పుడల్లా పలక
రింపుగా, ప్రోత్సాహపూర్వకంగా తలాడిస్తూ నవ్వు
తున్నాను.

సముద్రంమీంచి చల్లని గాలి వీస్తోంది.

“సర్” అన్న పిలుపు వినబడింది.

తలత్రిప్పి చూసాను. కుక్!

ట్రేలోని కాఫీ కెటిల్ తో నా ముందుకు వచ్చాడు.

“హలో కుక్! ఏమంటున్నారు మీ వాళ్ళు?” అడి
గాను సిగరెట్ సముద్రంలోనికి విసిరేస్తూ.

“వాళ్ళ ఖర్మ సార్! మరో వారంరోజులు త్వరగా
గడిచిపోవాలని కోరుకుంటున్నాను. ఈ రగడలు నా
కిష్టంలేదు” అన్నాడు కుక్ కెటిల్ లోని కాఫీ పింగాణీ
కప్పులో పోస్తూ.

“గుడ్! శనోర్రాకి కాఫీ పంపావా?”

“లేదు సార్. ఇప్పుడు వెళ్తాను.”

“మరో రెండు కప్పుల్లో పాయి్యి. శనోర్రాకి, కౌపెనోకి
నేను పట్టుకొస్తాను.”

“కాపెన్ కాఫీ త్రాగరు సార్! కాఫీలో కాఫిన్ అనబడే విషం వుంటుందట. అందుకని ఆమృతం మాత్రం తాగి మత్తుగా పడుకుంటూ వుంటారాయన” అంటూ ప్రేనాచేతి కిచ్చాడు కుక్.

తిన్నగా శాన్యోరా గదికి నడిచాను.

కాపెన్ బంధించబడిన చేతుల్లోనే ఏదో యింగ్లీష్ నవల చదువుతున్నాడు.

శన్యోరాకి కాఫీపోసి ఓ కప్పు యిచ్చాను.

ఇద్దరూ సివ్ చేయసాగాం.

“ఎక్స్ క్యూజ్ మీ కాపెన్! హా ఎబాట్ ఎ కాఫీ?” గౌరవంకోసం అడిగాను.

“నో థాంక్యూ” కాపెన్ ఓసారి పుస్తకంలోంచి తలెత్తి మళ్ళీ దించుకున్నాడు.

కాఫీ అఖరిగుక్క తాగి కప్పు ప్రేలో పెట్టాను. శన్యోరాకూడా తాగడం పూర్తి చేసింది.

“ఎలా వుంది నవల?” అడిగాను కాపెన్ని నవ్వుతూ.

“ఫైన్ బుక్. మంచి సస్పెన్సులో కొట్టుకుంటున్నాను, డిటెక్టివ్ తన ప్రెండ్ హోటల్కి వస్తాడు. కాఫీ తాగడం ముగించగానే నేలమీద కూలిపోతాడు. అతను తాగిన కాఫీలో మత్తుమందు కలపబడు...” కాపెన్ మాటలు పూర్తి కాలేదు. అదిరిపడుతూ పైకి లేచాను. తల గట్టిగా విదిలించాను.

“మో... సం” అరవాలనుకొన్నాను. కానీ, గొంతుక పట్టేసింది. ఉహూఁ లాభంలేదు... కళ్లు మసకలు కమ్మ సాగాయి. తల దిమ్ముగా... శన్యోరాకికూడా నా పరిస్థితే

వర్షం మసగా కనబడింది. కుక్ అప్రయత్నంగా స్మృతి పథంలో మెరిసి మాయమయ్యాడు.

అంతే! తటాలున జారిపోయాను బరువుగా.

* * *

బరువుగా కళ్ళు తెరిచాను.

స్మెలింగ్ సాల్ వాసన చూపిస్తున్న డాక్టర్ వెనక్కి తగాడు. తలతిప్పి చూసాను. శాన్యోరా కంగారుగా అప్పుడే లేచి కూర్చుంటోంది.

మేము మెడికల్ రూంలో వున్నట్లు గ్రహించాను. బెడ్ ప్రక్కగా కొత్త యూనిఫాంలో నిలబడ్డ కాపెన్ నవ్వుతూ కనిపించాడు. అతని ప్రక్కగా... కుక్!

పిడికెళ్ళు బిగించాను.

“మేజర్! ఎవరు కాఫీలో మత్తుమందు కలిపింది?” అడిగింది శాన్యోరా.

“దట్ బాస్టర్” అన్నాడు కళ్ళతో కుక్ ని చూపి.

శాన్యోరా బెడ్ మీంచి స్ప్రింగ్ లా లేచింది.

ఆమె సింహనాదం చూస్తూ కరేటా స్టయిల్లో కుక్ మీదకి ఎగిరింది.

కుక్ భుజంమీద గండ్రగొడ్డలిలా పడింది ఆమె చెయ్యి.

అతని గుండెలమీద శివంగిలా వుంది శాన్యోరా.

ఆ స్థితిలో తాను ధరించిన గౌను పక్కల పైకి లేచి పోడంకూడా గుర్తించలేదామె.

“మిస్ శాన్యోరా! నో ఫీల్స్ ప్లీజ్!” అన్నాడు కాపెన్ అటువైపు కదిలి, తాపీగా.

అతని చేతిలో యిప్పుడు రెండు పిస్తోళ్ళు మెరుస్తున్నాయి.

శాన్యోరా వాటివైపు చూసి గొను సర్దుకుంటూ నిస్సహాయంగా పైకి లేచింది.

“కుక్! మోసం చేశావ్!” అన్నాను పళ్ళు కొరుకుతూ,
“హి ఈజ్ ఎ బాండికూట్” అర్చింది శాన్యోరా,
ఎగిసి పడే గుండెల్లో.

“సారీ మేజర్! తెలివి ఉపయోగించాను అనాలి,” అన్నాడు. కుక్, నవ్వి చేత్తో భుజం రాసుకుంటూ.

“మిస్టర్ భయంకర్! ప్లీజ్ లిసెన్ టుమి. యిప్పుడు మీరు నిరాయుధులు. మిమ్మల్ని పోర్ట్ ను డాన్ పోలీసులకు అప్పగించవచ్చు. కాని నేను ఆలా చెయ్యడంలేదు. అప్పటిదాకా మిమ్మల్ని ఈ షిప్ లో ఉంచుకోడం పాము పిల్లలకు పాలు పోయడం అవుతుంది. మా దృష్టి మీ బాధ్యతలమీద ఉండదు. సో మీరు బతకడాన్ని ఓ ఛాన్సు యిస్తున్నాను” అంటూ ఆగాడు కాపెన్.

“సిగరెట్ కాపెన్” అడిగాను.

సిగరెట్ పెట్టె, అగ్ని పెట్టె నా ఒళ్ళోకి విసిరాడు కాపెన్. రెండు ఫిల్టర్ సిగరెట్లు నోట్లో పెట్టి ఒకేసారి వెలిగించాను. ఒకటి శాన్యోరాకిచ్చాను. ఆమె ముఖంలో ఏదో ఆతృత కనబడింది నాకు.

గట్టిగా దమ్ములాగాను. “స్మీకాన్ కాపెన్.”

“మిస్టర్ భయంకర్! నిన్నూ, శాన్యోరాను ఈ అనంత సముద్రంలో ఓ సాధారణ లైఫ్ బోటులో వదిలేస్తాం!!”

(సశేషం)